॥ अथ शिवसङ्कल्प स्रोतम्॥

छः मन्त्रों में ईश्वर से मन के विकारों को दूर रखने लिए और मन के सभी विचारों को सकारात्मक बनाए रखने के लिए मनोबल प्रदान करने की प्रार्थना की गई है। हम निश्चल धर्म मार्ग पर चलते हुए मोक्ष प्राप्ति के लिए सतत प्रयास करते रहें और जीवन भर नकारात्मक विध्वंसकारी विचारों को अपने से दूर रखें।

४२ मात्राओं वाले विराडार्षी त्रिष्टुप् छन्द व धैवत स्वर में निबद्ध प्रथम मन्त्र में चंचल मन का प्रयोग केवल ज्ञान अर्जन के कर अपने विचारों को सकारत्मक रखने के लिए प्रार्थना है। शिवसङ्कल्प ऋषिः। मनो देवता।

यज्जांग्रतो दूरमुदैति दैवं तदुं सुप्तस्य तथेवैति ।

दू<u>रङ्ग</u>मं ज्योतिषां ज्योतिरेकं तन्मे मर्नः शिवसंङ्कल्पमस्तु ॥१॥ यजुः ३४:१

यत् । जाग्रंतः । दूरम् । उदैतीऽत्युत्ऽऐतिं । दैवंम् । तत् । ऊँ इत्यूँ । सुप्तस्यं । तथां । एव । एतिं ॥ दूरङ्गममितिं दूरम्ऽगमम् । ज्योतिंषाम् । ज्योतिः । एकंम् । तत् । मे । मनः । शिवसंङ्कल्पमितिं शिवऽसंङ्कल्पम् । अस्तु ॥१॥

हे ईश्वर! (दैवम्) दिव्य गुणों वाला (तत्) यह (मे) मेरा (मनः) मन (यत्) जो (जाग्रतः) जागृत अवस्था में मुझे क्षणमात्र में (दूरम्) दूर के स्थानों (उत्ऽऐति) पर ले जाता है (एव) और (सुप्तस्य) सोते हुए भी (तथा) ऐसा (ऊ) ही (एति) करता है; जो (दूरम्ऽगमम्) दूर प्रदेशों का (ज्योतिषाम्) ज्ञान मुझ तक लाता और (तत्) उस (ज्योतिः) ज्योतिस्वरूप परम पिता (एकम्) एकमात्र परमेश्वर से मेरा एकीकार कराता है; मेरे उस मन के सारे (शिवऽसङ्कल्पम्) संकल्प परोपकारी व सकारात्मक (अस्त्) हों।

४४ मात्राओं वाले आर्षी त्रिष्टुप् छन्द व धैवत स्वर में निबद्ध दूसरे मन्त्र में मन के गुणों और सामर्थ्य पर विचार किया गया है।

शिवसङ्कल्प ऋषिः। मनो देवता।

ये<u>न</u> कर्माण्यपसो मनीषिणो यज्ञे कृण्वन्ति विदर्शेषु धीरा: ।

यदंपूर्वं <u>यक्षम</u>न्तः <u>प्रजानां</u> तन<u>्मे</u> मर्नः <u>शि</u>वसंङ्कल्पमस्तु ॥२॥

येन'। कर्माणि। अपसः'। <u>मनी</u>षिणः'। <u>य</u>ज्ञे। कृण्वन्ति'। विदथेषु। धीराः'।। यत्। अपूर्वम्। यक्षम्। अन्तरित्यन्तः। प्रजानामिति' प्रऽजानाम्। तत्। <u>मे</u>। मनः'। शिवसंङ्कल्पमिति' शिवऽसंङ्कल्पम्। अस्तु॥२॥

यजुः ३४:२

(येन) जिसके द्वारा (धीराः) धैर्यवान मनुष्य (मनीषिणः) इन्द्रियों को संकुचित कर (विदथेषु) ज्ञान विज्ञान को बढ़ाने के लिए व बुराईयों से लड़ते हुए (यज्ञे) यज्ञ की भावना से (अपसः) धर्म के अनुसार (कर्माणि) कर्म (कृण्विन्ति) करते हैं; (यत्) वह जो (यक्षम्) पूजनीय परमात्मा का साक्षात्कार करने के (अपूर्वम्) विलक्षण सामर्थ्य वाला (प्रऽजानाम्) सभी मनुष्यों के (अन्तः) अन्तः करण में विद्यमान है; (मे) मेरे (तत्) उस (मनः) मन के सारे (शिवऽसङ्कल्पम्) संकल्प परोपकारी व सकारात्मक (अस्तु) हों।

४६ मात्राओं वाले स्वराडार्षी त्रिष्टुप् छन्द व धैवत स्वर में निबद्ध तीसरे मन्त्र में मन के गुणों और सामर्थ्य पर विचार किया गया है।

शिवसङ्कल्प ऋषिः। मनो देवता।

यत्प्रज्ञानमुत चेतो धृतिश्च यज्ज्योतिरन्तरमृतं प्रजासु ।

यस्मान्नऽऋते किं चन कर्म क्रियते तन्मे मनः शिवसंङ्कल्पमस्तु ॥३॥ यजुः ३४:३

यत्। <u>प्रज्ञान</u>मिति' <u>प्र</u>ऽज्ञानंम्। <u>उ</u>त। चेत्':। धृति':। च्र। यत्। ज्योति':। अन्तः। अमृतंम्। <u>प्र</u>जास्विति' <u>प्र</u>ऽजासुं ॥ यस्मात्। न। ऋते। किम्। च्रन। कर्मै। क्रियते'। तत्। <u>मे</u>। मन्':। श्रिवसंङ्कल्प्रमिति' श्रिवऽसंङ्कल्पम्। अस्तु ॥३॥

(यत्) जिस मन के द्वारा ही (प्रऽज्ञानम्) इन्द्रियों से अनुभव किया गया लौकिक ज्ञान मनुष्य समझ सकता है, (उत) जिसके द्वारा (चेतः) आत्मा की चेतना शरीर में पहुँचती है (च) और अस्मिता का भान होता है, जिसमें (धृतिः) धैर्य और दृढ़ता बनती है, (यत्) वह (ज्योतिः) प्रकाशस्वरूप जो (अन्तः) सूक्ष्म शरीर का भाग होने के कारण मोक्ष या प्रलय होने तक आत्मा के साथ रहता हुआ लगभग (अमृतम्) अमर है, (यस्मात्) जिसके (ऋते) बिना (प्रऽजासु) मनुष्य (किम्) कोई (चन) भी (कर्म) कर्म (न) नहीं (क्रियते) कर सकता, (मे) मेरे (तत्) उस (मनः) मन के सारे (शिवऽसङ्कल्पम्) संकल्प परोपकारी व सकारात्मक (अस्तु) हों।

४४ मात्राओं वाले त्रिष्टुप् छन्द व धैवत स्वर में निबद्ध चौथे मन्त्र में मन की सार्थकता पर विचार किया गया है।

शिवसङ्कल्प ऋषिः। मनो देवता।

ये<u>ने</u>दं भूतं भुवनं भ<u>विष्यत्परिंगृहीतम</u>मृतेन सर्वम् ।

येन यज्ञस्तायते सप्तहोता तन्मे मर्नः शिवसंङ्कल्पमस्तु ॥४॥

यजुः ३४:४

येन'। इदम्। भूतम्। भुवनम्। भविष्यत्। परिंगृहीतिमिति' परिंऽगृहीतम्। अमृतेन। सर्वम् ॥ येन'। यज्ञः। तायते'। सप्तहोतेति' सप्तऽहोता। तत्। मे। मन':। शिवसंङ्कल्पमिति' शिवऽसंङ्कल्पम्। अस्तु ॥४॥

(अमृतेन) स्थूल शरीर के साथ नष्ट न होने और नाशरहित परमात्मा से एकीकार कराने वाले (येन) जिस मन के द्वारा (इदम्) इस जगत में (भूतम्) भूतकाल, (भुवनम्) वर्त्तमान और (भविष्यत्) भविष्य काल का (सर्वम्) सब ज्ञान मनुष्य (पिर्ऽगृहीतम्) चारों ओर से ग्रहण करता है, (येन) जिसके द्वारा (सप्तऽहोता) सात ऋषियों की निगरानी में जीवात्मा के (यज्ञः) जीवन यज्ञ का (तायते) विस्तार होता है, (मे) मेरे (तत्) उस (मनः) मन के सारे (शिवऽसङ्कल्पम्) संकल्प परोपकारी व सकारात्मक (अस्तु) होकर मुझे मोक्ष की ओर ले जाने वाले हों।

*सात ऋषियों की व्याख्या विद्वानों ने अलग अलग प्रकार से की है। पाँच ज्ञानेन्द्रियाँ, अस्मिता व बुद्धि को शरीर के सात ऋषि मान सकते हैं। दो आँख, दो कान, दो निसका छिद्र और एक मुख की गणना भी सात हो जाती है। महर्षि दयानन्द ने पाँच प्राण (प्राण, अपान, समान, व्यान और उदान), छठा जीवात्मा और सातवाँ अव्यक्त प्रकृति को शरीर के ऋषि माना है।

४४ मात्राओं वाले त्रिष्टुप् छन्द व धैवत स्वर में निबद्ध पाँचवे मन्त्र में मन की ज्ञानात्मकता पर विचार किया गया है।

शिवसङ्कल्प ऋषिः। मनो देवता।

यस<u>्मिन्नृचः साम</u> यर्जू<u>श्वरंषि यस्मिन् प्रतिष्ठिता रथनाभाविवा</u>राः । यस्मि<u>श्चित्तर सर्वमोतं प्रजानां</u> तन्मे मर्नः शिवसंङ्कल्पमस्तु ॥५॥

यजुः ३४:५

यस्मिन् । ऋचं: । सामं । यजूंछंषि । यस्मिन् । प्रतिष्ठिता । प्रतिस्थितित प्रतिंऽस्थिता । <u>रथना</u>भाविवेतिं रथनाभौऽइंव । अराः ॥ यस्मिन् । चित्तम् । सर्वम् । ओत्मित्याऽउंतम् । प्रजानामितिं प्रऽजानाम् । तत् । मे । मनं: । शिवसंङ्कल्पमितिं शिवऽसंङ्कल्पम् । अस्तु ॥५॥

(रथनाभौऽइव) जैसे रथ के पहियों की (अराः) तीलियाँ, पिहये को धुरी पर स्थिर रखती हैं ऐसे ही (यस्मिन्) जिस मन में (ऋचः) ऋग्वेद, (साम) सामवेद, (यजूंषि) यजुर्वेद और (यस्मिन्) अथर्ववेद का ज्ञान (प्रतिऽस्थिता) स्थित है, जिसमे विकार आने से सारी उपासना ही बिखर जाती है, (यस्मिन्) जिससे (प्रऽजानाम्) प्राणियों के (चित्तम्) चित्त में (सर्वम्) सभी पदार्थों का ज्ञान (आऽउतम्) फैलता है, (मे) मेरे (तत्) उस (मनः) मन के सारे (शिवऽसङ्कल्पम्) संकल्प परोपकारी व सकारात्मक (अस्तु) होकर मुझे ज्ञान मार्ग पर चलने के लिए प्रेरित करते रहें

४६ मात्राओं वाले स्वराट् त्रिष्टुप् छन्द व धैवत स्वर में निबद्ध छठे मन्त्र में मन को दृढ रखने का निर्देश दिया गया है।

शिवसङ्कल्प ऋषिः। मनो देवता।

सु<u>षारिथरश्वांनिव</u> यन्मंनुष्यान्नेनीयतेऽभीशुंभिर्वाजिनंऽइव। हृत्प्रतिष्ठं यदंजिरं जविष्ठं तन्मे मर्नः शिवसंङ्कल्पमस्तु ॥६॥

यजुः ३४:६

सुषार्थिः । सुसार्थिरिति सुऽसार्थिः । अश्वानिवेत्यश्वान्ऽइव । यत् । <u>मनुष्यान् । नेनी</u>यते । अभीशुभिरित्यभीशुऽभिः । वाजिनऽ<u>इ</u>वेति वाजिनःऽइव ॥ हृत्प्रतिष्ठम् । हृत्प्रतिस्थमिति हृत्ऽप्रतिस्थम् । यत् । अजिरम् । जविष्ठम् । तत् । मे । मनः । शिवसंङ्कल्पमिति शिवऽसंङ्कल्पम् । अस्तु ॥६॥

(यत्) जैसे एक (सुऽसारिथः) कुशल सारथी (वाजिनः ऽइव) तेज़ दौड़ने वाले (अश्वान् ऽइव) घोड़ों को (अभीशुऽभिः) लगाम लगाकर अपनी इच्छा से (नेनीयते) घुमाता हैं वैसे ही (मनुष्यान्) मनुष्यों को अपने (अजिरम्) चञ्चल (जिवष्ठम्) गितशील मन को दृढ़ रखना चाहिए। दृढ़ मन हमें धर्म मार्ग पर चलने के लिए प्रेरित करता है और बेकाबू मन हमारे जीवन को लक्ष्य से भटका देता है। वह मन जो हमें उन विषयों पर ध्यान केन्द्रित करने में सहायता करता है (यत्) जिनके लिए हमारे (हत्ऽप्रितस्थम्) हृदय में श्रद्धा है, (मे) मेरे (तत्) उस (मनः) मन के सारे (शिवऽसङ्कल्पम्) संकल्प परोपकारी व सकारात्मक (अस्तु) होकर मुझे दृढ निश्चय वाला बनाएं।

॥ इति शिवसङ्कल्प स्त्रोतम्॥